



திருவள்ளூர் மத்திய மாவட்டம் ஆவடி மாநகராட்சி திருவல்லையையில் பகுதியில் அமைந்துள்ள மாசிவரமணலிங்கர் திருக்கோயில் தேர் திருவிழாவில் மாவட்ட கழக செயலாளரும் முன்னாள் அமைச்சர் ஆவடி சாமு. நாசர் கலந்து கொண்டு தொடங்கி வைத்தார். இந்நிகழ்ச்சியில் மாநகரப் பொறுப்பாளர் சன் பிரகாஷ் மாநகர மேயர் உதயகுமார் மண்டல குழு தலைவர் அமுதா பேபி சேகர் பகுதி கழக செயலாளர்கள் பேபி சேகர், நாராயண பிரசாத் வட்டக் கழக செயலாளர்கள் துளசிங்கம் சக்திவேல், ராஜி, சுவண்ணன் திருக்கோயில் நிர்வாகிகள் பொதுமக்கள் திரளாக கலந்து கொண்டனர்.

சட்டமன்றத் தொகுதி - கள ஆய்வு!

திருவள்ளூர் மேற்கு மாவட்டத்தில் தொகுதி வாரியாக சட்டமன்றத் தேர்தல் முடிவுகள் குறித்து கள ஆய்வுக் குழுவின் நேரில் ஆய்வு செய்வது குறித்து மாவட்டச் செயலாளர் திருத்தணி எஸ்.சந்திரன் அறிவிப்பின்படி திருவள்ளூர் மேற்கு மாவட்டத்தில் உள்ள 2 சட்டமன்றத் தொகுதிகளின் வாரியாக சட்டமன்றத் தேர்தல் முடிவுகள் குறித்து ஆய்வு செய்வதற்காக, தலைமைக் கழகத்தால் அனுப்பப்பட்டுள்ள மாநில வாரியாக அணி செயலாளர் எம்.எம். அப்துல்லா, மாநில மகளிர் தொண்டர் அணி துணை செயலாளர் ரோகி அரியதர்வினி ஆகியோர் அடங்கிய கள ஆய்வுக்குழுவினர், திருவள்ளூர் மேற்கு மாவட்டத்தில் உள்ள சட்டமன்றத் தொகுதி வாரியாக கீழ்க்கண்ட விவரப்படி கீழ்க்கண்ட நாள்களில் கீழ்க்கண்ட நேரில் வருகை தந்து விரிவாக ஆய்வு செய்ய உள்ளனர்.

திருவள்ளூர் தொகுதிக்கான ஆய்வு கூட்டம் 29.05.2026 வெள்ளிக்கிழமை அன்று திருவள்ளூரில் உள்ள ஐ.ஆர்.என். திருமணம் மண்டபத்தில் நடைபெறுகிறது

திருத்தணி தொகுதிக்கான ஆய்வுக் கூட்டம் 30.05.2026 சனிக்கிழமை அன்று திருத்தணி அடுத்த கே.ஜி. கண்டிபாளையம் உள்ள ஆர். கே. திருமணம் மண்டபத்தில் நடைபெறுகிறது.

"அண்ணா அறிவாயம்"

சென்னை - 18

நாள் - 27.05.2026

தலைமைக் கழகம்

தி.மு.க.

சென்னை கிழக்கு மாவட்ட

தகவல் தொழில்நுட்ப அணி நிர்வாகிகள் கலந்தாலோசனைக் கூட்டம்!

மாவட்டச் செயலாளர் பி.கே.சேகர்பாபு எம்.எஸ்.ஏ. ஆலோசனை வழங்கினார்!

சென்னை, மே.28- சென்னை கிழக்கு மாவட்ட தகவல் தொழில்நுட்ப அணி நிர்வாகிகள் கலந்தாலோசனைக் கூட்டம் சென்னை, ஓட்டேரி, பிரிசுளின் சாலையில் உள்ள எஸ்.ஆர்.பேலவில் மாவட்ட தகவல் தொழில்நுட்ப அணி அமைப்பாளர் க.பா பிரதிபு குமார் தலைமையில் நடைபெற்ற கலந்தாலோசனைக் கூட்டத்தில் சென்னை கிழக்கு மாவட்டக் கழக செயலாளர் பி.கே.சேகர்பாபு எம்.எஸ்.ஏ. கலந்து கொண்டு தகவல் தொழில்நுட்ப அணி நிர்வாகிகள் தற்போதைய சூழலில் எப்படி செயல்பட வேண்டும் என்றும், கழகத்தின் சாதனைகளையும் நடைபெறுகின்ற ஆட்சியின் அவலங்களை ஒப்பிட்டு, அதனை மக்கள் எளிதாக புரிந்து கொள்ளும் கருத்துக்களை மக்களிடையே கொண்டு செல்லுங்கள் என்றும்... ஜூன் 3. முத்தமிழறிஞர் கலைஞர்



அவர்களின் 103 வது பிறந்த நாளை சீரும் சிறப்புமாக கழகத் தலைவர் கூறியபடி ஏழை எளியவர்கள் பயனடையும் வகையில் நலத்திட்ட உதவிகள் வழங்கி கொண்டாட வேண்டும் என்றும்

அறிவுறுத்தினார். இந்த ஆலோசனைக் கூட்டத்தில் சென்னை கிழக்கு மாவட்டத்திற்குட்பட்ட தகவல் தொழில்நுட்ப அணி, மாவட்ட ஒருங்கிணைப்பாளர்கள், மாவட்டத் துணை ஒருங்கிணைப்பாளர்கள்

இணைப்பாளர்கள், தொகுதி ஒருங்கிணைப்பாளர்கள், பகுதி ஒருங்கிணைப்பாளர்கள், வட்ட ஒருங்கிணைப்பாளர்கள் ஆகியோர் கலந்து கொண்டு சிறப்பித்தனர்.

134 'அ' வட்டக் கழக நிர்வாகிகள் கூட்டம்!

வட்டச் செயலாளர் ஜி.பி. செந்தில்குமார் அறிவிப்பு!

சென்னை, மே 28- 134 அ வட்டச் செயலாளர் ஜி.பி.செந்தில்குமார் அறிவிப்பு வருமாறு: மாவட்டச் செயலாளர் மயிலை த.வேலு மற்றும் பகுதி கழக செயலாளர்கள் கே.ஏமுமலை மற்றும் கோ.சு.மணி ஆகியோரின்

அறிவுறுத்தல் படி சென்னை தென் மேற்கு மாவட்ட திரயாகராநகர் கிழக்கு பகுதி 134 அ வட்டக் கழக ஆலோசனைக் கூட்டம் இன்று 28.05.2026 மாலை 7.00 மணிக்கு வேதகிரி இல்லத்தில் பொதுக்குழு

உறுப்பினர் எம்.ஆறுமுகம் மற்றும் அவை தலைவர் மாரிமுத்து முன்னிலையில் வட்ட நிர்வாகிகள் மற்றும் பாக முகவர்கள் அணிகளின் அமைப்பாளர் மற்றும் துணை அமைப்பாளர் மற்றும் கழக தோழர்கள் ஆலோசனைக் கூட்டம்

நடைபெற உள்ளது. பொருள்: கழக தலைவர் முத்தமிழ் அறிஞர் கலைஞர் அவர்களின் 103 பிறந்தநாள் விழா மற்றும் கழக அக்கட்சிணிகள் குறித்து ஆலோசனை கூட்டம் அகவே அனைவரும் தவறாமல் கலந்து கொள்ளுமாறு கேட்டுக்கொள்கிறோம் இவ்வாறு 134 அ வட்ட செயலாளர் ஜி.பி.செந்தில்குமார் தெரிவித்துள்ளார்.



ஒன்றிய முன்னாள் அமைச்சர், கழக துணைப் பொதுச் செயலாளர் ஆ.இராசா எம்.பி.சுய. காஞ்சிபுரம் தெற்கு மாவட்டம், இடைக்கறிநாடு பேரூராட்சி மன்ற உறுப்பினர் பெரியாளர் பெ.பிரபு (ஏ) ஜெயலட்சுமி அண்ணாமலை நடைபெற்ற தமது இல்ல விழாவையொட்டி குடும்பத்துடன் சென்று சந்தித்து வாழ்த்துப் பெற்றார். அப்போது அவர், தான் எழுதிய ஏழு புத்தகங்களை வழங்கி வாழ்த்தினார். ஸ்தூதர் தெற்கு ஒன்றிய விளையாட்டு மேம்பாட்டு அணியின் துணை அமைப்பாளர் மார்க் ஐ. வெங்கடேசன் உடனிருந்தார்.



உடல்நலம் பாதிக்கப்பட்டுள்ள கலை, இலக்கிய, பத்திரிவுப் பேரவை துணைச் செயலாளர் கவிஞர் நன்முறன் அவர்களை கலை, இலக்கிய பத்திரிவுப் பேரவை மாநில செயலாளர் கலைமாணி இரையப்பன் குத்துல், மாநில துணைச் செயலாளர் எம்.எஸ். ஹரி பாபு, சென்னை தென்மேற்கு மாவட்ட கலை இலக்கிய பத்திரிவுப் பேரவை அமைப்பாளர் சண்முகநாதன் ஆகியோர் சந்தித்து உடல் நலம் குறித்து விசாரித்தறிந்தனர்.

துரோகம் இழைத்த காங்கிரஸ் போனால் போகட்டும்! தளபதி ஆட்சியின் வசந்த காலம் மலர்ந்தே தீரும்!

ஒரு கூட்டணியில் பிளவு பட்டு மறு தேர்தலில் மாறுபட்டுச் செல்வது முன் பழக்கம் தான்.

1977-ல் நாடாளுமன்றத் தேர்தலில் அ.தி.மு.க., காங்கிரஸ், வ. கம்யூனிஸ்ட் ஒருபுறம். தி.மு.க., ஜனதா, மார்க்சிஸ்ட் மறுபுறம். ஆனால் 6 மாதம் கழித்து நடந்த சட்டமன்றத் தேர்தலில் அ.தி.மு.க.வுடன், மார்க்சிஸ்ட், ஜனதா தனியாகவும், தி.மு.க. தனியாகவும், காங்கிரஸ் உடன் வ. கம்யூனிஸ்டும் என மாறுபட்டது. அது முதல் தமிழகத்தில் கூட்டணி மாறுவது பழக்கம். ஆனால் ஒரு தேர்தல் முடிந்தவுடன் அதில் இணைந்து வெற்றி கண்டவர்களை கையெழுத்து மை காய்வதற்குள், சாப்பிட்ட கை ஈரம் காய்வதற்குள் நன்றி கூட சொல்லாத நிலையில்,

யாரை எதிர்த்துப் போட்டியிட்டோமோ அவர்களிடமே சேர்ந்து கொண்டு, தோல் கொடுத்து உயர்த்தியவர்களை உதைப்பது சரியாகுமா என்று தான் தி.மு.க.வின் தொண்டர்கள் கேட்கிறோம்.

இதில் காங்கிரஸ் மட்டும் தான் ஒரே இரவில் சொல்லாமல் ஒடிப் போனது, பாசமும் உரிமையும், அன்பும் அதிகம் உள்ளவர்கள் பிரிவதை யாரும் விரும்ப மாட்டார்கள். அந்த வகையில் தான் தி.மு.க. தங்களிடம் அதிகம் வருந்துவதாக திருமாவளவன் நினைப்பதால் தான். "ஆ.ராசா இப்படிக்கூறியிருக்கிறாரே" என்று கேட்கும்போது அண்ணன் தளபதி மு.க.ஸ்டாலின் அவர்கள் அனைத்தையும் அறிவார். தொண்டர்கள் விருப்பு வெறுப்புக்களை விதைக்காதீர்கள் என்று அறிவுறுத்தியிருக்கிறார்.

அதே போல் விடுதலைச் சிறுத்தைகள் கட்சியின் பொதுச் செயலாளர், சிந்தனைச் செல்வன், தி.மு.க. தலைவரின் கருத்தை தான் பார்க்க வேண்டும் "எந்த முடிவு எடுப்பதற்கும் அவர்களுக்கு உரிமை உண்டு" என்று தளபதி சொல்வதன் மூலம் நாங்கள் மாற்று அணியில் சென்று அதிகாரம் பெறுவது தளபதிக்கு வருத்தம் இல்லை என்று காட்டுகிறது என்கிற பொருளில் கடந்து போகிறார். இது சிலருக்கு வருத்தம் தரலாம், அந்த அளவு அவர்களுக்கு பாசம் இருக்கிறது, உரிமை இருக்கிறது.

ஆனால் தேர்தலுக்கு இரு மாதம் முன்பே கூட்டணியில் மாறுபட்டு பேசிக்கொண்டே அதிகம் சீட்டையும் பெற்று, ராஜ்யசபா சீட்டையும் பெற்ற காங்கிரசினர் எங்கள் வருத்தத்தின் நியாயத்தை உணர்ந்து அமைதி காக்காமல், ஆறுதல் தராமல், வன்முறைச் சொற்களை வெளியிட்டால் இந்தியா முழுவதும் காங்கிரஸுக்கு அவப்பெயர் தரும்.

ஒரு காலத்தில் தளபதி இல்லம் தேடி, மம்தா பானர்ஜி, சந்திரசேகர் ராவ், அரவிந்த் கஜேரிவால் வந்தார்கள். வந்தவர்கள் பா.ஜ.க.வை எதிர்த்திட்டு காங்கிரஸ் அல்லாத கட்சிகளின் கூட்டணிக்கு நீங்கள் வர வேண்டும் என்றபோது, வலிமையான முதல்வர்களாக அவர்கள் இருந்தபோது, தலைமை தாங்க அழைத்த நேரத்தில், அந்த கருத்தை மறுத்தல், காங்கிரஸுக்கு கை கொடுத்தவர் தளபதி ஸ்டாலின்.

2024-ல் ஒன்றியத்தில் பா.ஜ.க. ஆட்சி அமைக்க 20 சீட் தேவை என்கிற சூழலில், 5 அமைச்சர்களை பெற்றுக் கொள்ளுது. காங்கிரசை ஆதரித்தவர் தளபதி, காங்கிரஸ் கட்சியினரே ராஜ்யம் பிரதமர் வேட்பாளராக ஏற்க மறுத்தபோது ஆதரவுக் கரம் நீட்டியவர் தளபதி.

அன்று நிதிஷ்குமார் ஜெயித்தவுடன் கூட்டணியை மாற்றிக் கொண்டதால் சந்தர்ப்பவாதம் என்கிறீர்கள். இப்போது மணிக்கணக்கு இடைவெளியில் மனம் மாறிய செயலுக்கு என்ன பெயர் சந்தர்ப்பவாதமா? பக்கவாதமா?

2004-2014ல் இருந்தவர்கள். பா.ஜ.க.வுடன் சென்றார்கள் என சோடாங்கி சொல்வது போல். 2009-2014-ல் தி.மு.க. ஆதரவுடன்தான் காங்கிரஸ் ஆண்டது.

ஆனால் இன்று பொய் என்று தள்ளுபடி செய்த வழக்கை எங்கள் மீது போட்டு, கலைஞர் மகளை, இராசா அண்ணனை சிறையில் தள்ளியது யார் ஆட்சியில்?

அண்ணன் தயாநிதி மாறன் மீது வழக்கு போட்டது யார்?

தன்னை அழகாக காட்ட, தோழன் முகத்தில் கருப்பு மை பூசுவது போல உங்களை புத்தனாகக் காட்ட எங்கள் மீது வழக்கு போட்டு காயப்படுத்தினீர்கள். கேவலப்படுத்தப் பார்த்தீர்கள். புடம் போட்ட தங்கமாய் நாங்கள் வெளியில் வந்தோம்.

சொல்லிச் சொல்லிப் பார்த்தோம் கேட்கவில்லை. எப்போது விலகினோம். காங்கிரஸ் ஆட்சியில் இருக்கும் போதே விலகினோம். ஆட்சி அதிகாரத்தை ஓராண்டுக்கு முன்பே விட்டு விலகி ஒதுங்கினோம்.

அது மட்டுமல்ல ஆ. ராசா, தயாநிதிமாறன் இடங்கள் வழக்கால் காலியான போது, அந்த இடங்களுக்கு தி.மு.க. வேறு நபர்களை தந்தால் போடுகிறோம். அவர்கள் தரும் வரை வேறு நபரை போட மாட்டோம் என மன்மோகன் சிங் அன்பு காட்டியும், ஒன்றிய அமைச்சரை ஏற்க மறுத்தவர்கள் தி.மு.க.வினர். இரண்டே இரண்டு மாநில அமைச்சர்களுக்காக பல்லை காட்டி ஒடிது துரோகிகள் அல்ல.

அதற்குப் பின் இதுநாள் வரை நாங்கள் பா.ஜ.க. பக்கம் போகவே இல்லை. 2014ல் தனித்து நின்றோம். 2019, 2024-ல் காங்கிரஸுடன் தானே இருந்தோம்.

காங்கிரஸ் கட்சியினர் "தளபதி, துரைமுருகன், டி.ஆர். பாபு, மூர்த்தி, பி.டி.ஆர். பழனிவேல் தியாகராஜன்" போன்றோரை காப்பாற்ற தெரியாத தி.மு.க.வினர் எங்களை பற்றி பேசலாமா என்று கேட்கின்றனர்.



ரேபரேலியில் இந்திரா காந்தி, ராஜ் நாராயணனிடம் தோற்றதும், முன் நடந்த தேர்தலில் ராஜ்யம் ஒரு நடிக்கை சருதி ராணியிடம், தனது தொகுதியில் தோற்றவர்கள் தான்.

இது குறித்து, இந்தியா முழுவதும் தேட வேண்டாம். பக்கத்தில் இருக்கும் பாண்டிச்சேரியில் பார்ப்போம். கழிந்த தேய்ந்து கட்டெழுத்து ஆன கதை யாக, காங்கிரஸிற்கு கடந்த தேர்தலில் இரண்டு சீட், இந்த முறை 22 இடத்தில் நின்றும் ஒரே ஒரு சீட்தான் வென்றது. திமுகவோ 5 சீட்டுகளை

பெற்றுள்ளது.

பாண்டிச்சேரியில் காங்கிரஸ் தனி ஆட்சி தான் என்று கூறிவிட்டு தி.மு.க.வுக்கு கொடுத்த 6 இடத்தில் கைச்சின்னத்தோடு ராஜ்யமே இணைந்து எடுத்த புகைப்படத்துடன் நின்று என்ன பிரயோஜனம்? இறுதியில் ஒரே ஒரு சீட்டுதான் காங்கிரஸ் பெற்றது.

காங்கிரஸின் துரோக அரசியலுக்கு பாண்டிச்சேரி மக்கள் பாடம் கற்பித்தும், திருந்தாதவர்களை என்ன செய்வது?

விசில், விசில் அலை என்று ஒதுங்கமுடியாது. பாண்டியில் மூன்று இடம் தான்.

1977-ல் எம்.ஜி.ஆர். அலை என்றால், பாண்டிச்சேரியிலும் அ.தி.மு.க.வில் ராமசாமிதான் முதல்வர். ஆனால் இப்போது விசில் அலை வீசவில்லை.



கவிஞர் காசிமுத்து மாணிக்கம் (கூக வந்தன் அணிச் செயலாளர்)

காங்கிரஸின் பாண்டிச்சேரி முதல்வர் வேட்பாளர் வைத்தியலிங்கம். இவர் முன்னாள் முதல்வர். முன்னாள் எம்.பி. இந்த முறை தனது தொகுதியில் நான்காவது இடத்திற்கு சென்றதுடன், தனது டொபாசிட் தொகையும் இழந்தார்.

பாண்டிச்சேரியில் காங்கிரஸ் அதிகம் கேட்டது போல், தமிழ்நாட்டில் அதிக சீட் கேட்ட காங்கிரசுக்கு அதிக சீட் ஒதுக்கியிருந்தால், பாண்டிச்சேரி பெரும் பகுதியை இழந்து இருக்கும்.

2006-ல் தி.மு.க.வை ஆதரித்தோம் என்று கூறுகின்றனர் காங்கிரசார். அதே 2006 இல் பாண்டிச்சேரியில் காங்கிரஸ், தி.மு.க. ஆதரவில் ஆட்சி அமைத்ததை மறந்து விட்டனர்.

தமிழ்நாட்டில் அன்று தி.மு.க. கூட்டணி 165 தொகுதிகளில் வெற்றி பெற்றது. தோழமையில் காங்கிரஸ் மட்டுமல்லாது கூட்டணியில் பா.ம.க., கம்யூனிஸ்டு கள் நிறைந்த காலம். யார் ஒருவர் ஆதரித்தாலும் போதுமீது திமுக ஆட்சி நிலைக்கும்.

திருப்பத்தூரில் வாக்கு கேட்டு ஒரே ஒரு தனி மனிதன் கூட என்னால் நீ எம்.எஸ்.ஏ. என்று கூறுவது போல கூட்டணி கட்சியிலிருந்த நான்கு கட்சியும் எங்களால்தான் கலைஞர் ஆட்சி என்கின்றனர்.

1967-க்குப் பிறகு தி.மு.க. அ.தி.மு.க. ஆட்சியில் யாருக்கும் கூட்டணி கட்சியினருக்கு பங்கு தரவில்லை என்கிறார்கள். இப்போது விஜய் மெஜாரிட்டி வந்து தோழமைகளுக்கு தரவில்லை. எதிர்ணியிலிருந்து குதிரை பேரம் பேசித்தான் ஆட்சியையே யாதுகாக்க முடிகிறது என்பதால் கொடுத்தார்.

1971-ல் கூட தி.மு.க. காங்கிரஸ் கூட்டணி வெற்றி பெற்றது. 71-ல் காங்கிரஸ், தி.மு.க.வுக்கு ஒன்றியத்தில் பங்கு கொடுத்ததா?

1994-ல் கர்நாடகாவில் அ.தி.மு.க.வின் பக்தவத்சலம் வெற்றி போது காங்கிரஸ், அ.தி.மு.க.விற்கு கூட்டணி ஆட்சியில் பங்கு தந்ததா? முனியப்பா எம்.எஸ்.ஏ. ஆக 1999-ல் வென்றார். ஆட்சியில் பங்கு கொடுத்ததா காங்கிரஸ்?

காங்கிரஸ் பங்கேற்கிற கூட்டணியை தான் மக்கள் விரும்பி ஆதரவளித்து வெற்றி பெற செய்திருக்கிறார்கள் என்று ராஜேஷ்குமார் கூறுகிறார்.

1996-60 காங்கிரஸ் அ.தி.மு.க. கூட்டணியை மக்கள் ஏற்றுக்கொண்டார்களா? 2014ல் காங்கிரஸ் கூட்டணியை மக்கள் ஏற்றார்களா?

இதற்காகத்தான் 2016 தேர்தலில் ஜெயலலிதா யார் வேண்டுமானாலும் அ.தி.மு.க. கூட்டணிக்கு வரலாம். ஆனால் எல்லோரும் இரட்டை இலை சின்னத்தில் தான் நிற்கவேண்டும் என்று கூறினார். அதனால் தான் முதன்முறையாக தமிழ்மாநில காங்கிரஸ் கூட்டணி இலை சின்னத்தில் நின்றது. 234 தொகுதியிலும் இரட்டை இலை நின்றது.

13 நாளைத் தனக்கு மெஜாரிட்டி இல்லை என இராஜினாமா செய்தவர் வாஜ்பாய். 13 மாதத்தில் என் ஆட்சிக்கு ஆதரவு இல்லை என இராஜினாமா செய்து தேர்தலை சந்தித்தவர் வாஜ்பாய். நேர்மையாக தேர்தலை சந்தித்தவர் சங்கீ என்றால், எதிர்கட்சிகளை இழுப்பது, எம்.எஸ்.ஏ.க்களை இராஜினாமா செய்வது என குறுக்கு வழியில் குதிரை ஆட்சி நடத்துபவரை எப்படி அழைப்பது? சொங்கி என்றா? நாச சக்தி என்றா?

விஜய் தனக்கு ஆதரவு இல்லை எனில், கெரவமாக இராஜினாமா செய்துவிட்டு ஒதுங்கி கொள்வதோ அல்லது மீண்டும் தேர்தலை சந்திப்பது தான் ஜனநாயகம்.

எத்தனை கட்சிகள் பிரிந்தாலும் இந்த ஆட்சி சென்று, தளபதி ஆட்சி வரும் காலம் - வசந்த காலம், கண்டிப்பாக மலர்ந்தே தீரும்.